



مظلوم مسلمانوں کی مدد بیجے

ساری دنیا کے مسلمان بھائی بھائی میں سب کو ایک دوسرے
کی مدد کرنی چاہیے جن کے بڑے فحائل میں



حضرت مولانا نقشبندی عجلہ اللہ عزیز کھروی صاحبِ ظالم

میکتبۃ الاسلام کراچی

www.Sukkurvi.com

ظلوام

مسلمانوں کی مدد کیجئے

ساری دنیا کے مسلمان بھائی بھائی ہیں، سب کو ایک
دوسرے کی مدد کرنی چاہئے، جس کے پڑے فضائل ہیں

حضرت مولانا مفتی عبدالرؤوف کھروی صاحب ناظم
مفتی جامعہ دارالعلوم کراچی

منکتبۃ الاسلام کراچی

حقوق طبع محفوظ

باہتمام : شاہد محمود

ناشر : مکتبۃ اللہ علیہ السلام

کوئٹہ، اسلام آباد، پاکستان

موباہل : 0300-8245793

ایمیل : Maktabatulislam@gmail.com

ویب سائٹ : Www.Maktabatulislam.com

ملنے کا پڑھ

لذتِ المعرفتِ فی الحجّ

ماہرِ علماءِ اسلام کی

موباہل : 0300-2831960

فون : 021-35032020، 021-35123161

ایمیل : Imaarif@live.com

بِسْمِ اللّٰهِ الرَّحْمٰنِ الرَّحِيْمِ لِّلّٰهِ

الحمد لله و كفى وسلام على عباده الذين اصطفى

اما بعد!

ملک شام کے مسلمانوں پر جو قیامت گزر رہی ہے وہ ایک المناک اور درد ناک داستان ہے، جس کے نتیجہ میں بے شمار مسلمان شہید ہو گئے، ان کی عورتیں بیوہ، اور بچے بیتیم ہو گئے، اور کتنے لوگ زخمی ہو گئے، اور ان کے گھر تباہ ہو گئے، اور ایک کروڑ سے زیادہ مسلمان بے گھر ہو گئے، کتنے لوگ ہیں جو کل تک مالدار تھے، آج فقیر ہو گئے، اور ترکی وغیرہ میں خیموں اور کیپوں میں زندگی کزار نے پر مجبور ہیں، اس صورت حال میں ہر مسلمان کو ان کی تکلیف کا احساس ہونا چاہئے، اور عالم کے مسلمانوں کو حسب استطاعت ان کی مدد کرنی چاہئے، اسی طرح براہ اور فلسطین کے مظلوم مسلمانوں کی مدد کرنے کی طرف بھی حسب استطاعت توجہ دینے کی ضرورت ہے۔

مسلمان بھائی بھائی ہیں

قرآن کریم میں اللہ تعالیٰ نے تمام مسلمانوں کو آپس میں بھائی بھائی قرار دیا ہے، جیسا کہ ارشاد باری تعالیٰ ہے:

﴿إِنَّمَا الْمُؤْمِنُونَ إِخْوَةٌ﴾ [الحجرات: ۱۰]

ترجمہ

”مسلمان آپس میں بھائی بھائی ہیں“

تمام مسلمان ایک جسم کی طرح ہیں

اور حدیث شریف میں حضرت نعمن بن بشیر رضی اللہ عنہ سے مروی ہے
کہ نبی حکیم صلی اللہ علیہ وسلم نے ارشاد فرمایا:

مُثْلُ الْمُؤْمِنِينَ فِي تَوَادِهِمْ وَتَرَاحِمِهِمْ كَمُثْلٍ جَسَدًا وَاحِدًا

إِذَا اشْتَكَى الرَّأْسُ مِنَ الْإِنْسَانِ تَدَاعَى لَهُ سَائِرُ الْجَسَدِ

بالسہر والحمدی۔ (مشکوہ المصابیح)

ترجمہ

”باہمی محبت اور رحم و شفقت میں تمام مسلمان ایک جسم کی طرح ہیں،
جب انسان کے سر میں تکلیف ہوتی ہے تو اس کی وجہ سے جسم کے تمام
اعضاء بے خوابی اور بخار میں جلتا ہو جاتے ہیں۔“

تشریح

حدیث کا مطلب یہ ہے کہ ساری دنیا کے مسلمان ایک جسم کے مانند
ہیں اور ایک جسم کی خاصیت یہ ہوتی ہے کہ جسم کے ایک حصے میں اگر درد ہے تو
سارا جسم اس درد کو محسوس کرتا ہے اور اس درد کو دور کرنے کی طرف متوجہ ہوتا ہے اور
جو کچھ اس کے اختیار میں ہوتا ہے وہ کرتا ہے، یہی حالت ہماری اپنے مسلمان
بھائیوں کے بارے میں ہونی چاہئے، کیونکہ ساری دنیا کے مسلمان بھائی بھائی
ہیں، دنیا کے کسی حصے میں، کسی کونے میں مسلمانوں پر کوئی تکلیف آئے تو یوں
سمجھیں کہ گویا ہم پر تکلیف آگئی ہے، ہمارے ایمان کا تقاضا یہ ہے کہ ہمیں ان
کی تکلیف کا احساس ہونا چاہئے، ایسے موقع پر مسلمانوں کی تکلیف کا احساس

ہونا اور ان کی تکلیف کو اپنی تکلیف سمجھنا یہ ہمارے ایمان کے زندہ ہونے کی علامت ہے، لہذا موجودہ وقت میں ملک شام کے مسلمان جس تکلیف اور مصیبت سے گزر رہے ہیں اس میں ہمیں دو کام خاص طور پر کرنے چاہئے:

(۱) پہلا کام: مظلوم مسلمانوں کے حق میں دعا

ہر مسلمان کو شامی مظلوم مسلمانوں کے لئے زیادہ سے زیادہ دعائیں کرنی چاہئے کہ اللہ تعالیٰ مظلوم مسلمانوں کی مدد فرمائے اور انہیں اس مصیبت سے نجات عطا فرمائے، اللہ تعالیٰ قادرِ مطلق ہیں، جو کچھ ہو رہا ہے ان کی مرضی اور حکم سے ہو رہا ہے، وہ حالات بد لئے پر قادر ہیں، اس لئے اللہ تعالیٰ کی طرف رجوع کرنا چاہئے، یہ عمل بہت مفید ہے، کیونکہ دعا کسی بھی صورت میں ضائع نہیں ہوتی، بشرطیکہ آداب اور شرائط کی رعایت کے ساتھ کی جائے، اور یہ عمل بہت آسان بھی ہے، ہر عام و خاص، امیر و غریب کر سکتا ہے، اور آسان ہونے کے باوجود اللہ تعالیٰ کے نزدیک بہت ہی اوپرچاری عمل ہے، اور حدیث شریف میں دعا کو موسن کا ہتھیار اور ہر مصیبت اور ہر مشکل سے نجات والی عبادت فرمایا گیا ہے، چنانچہ نبی کریم صلی اللہ علیہ وسلم کا ارشاد ہے:

دعا موسن کا ہتھیار ہے

حضرت جابر بن عبد اللہ رضی اللہ عنہ سے مردی ہے، فرماتے ہیں کہ نبی کریم ﷺ نے ارشاد فرمایا:

أَلَا أَذْلُّكُمْ عَلَىٰ مَا يُنْجِيُّكُمْ مِنْ عَذَوْكُمْ وَيَذْرُلُكُمْ أَرْزَاقُكُمْ،
تَذَغُّونَ اللَّهَ فِي لَيْلَكُمْ وَنَهَارِكُمْ فَإِنَّ الدُّعَاءَ سَلَاحُ الْمُؤْمِنِ.

ترجمہ

”سنوا! کیا میں تمہیں وہ عمل نہ ہتا اُں جو تمہارے دشمنوں سے تمہارا بچاؤ کرے اور تمہیں بھر پور روزی ولائے، وہ عمل یہ ہے کہ اپنے اللہ سے دن رات دعا کیا کرو، کیونکہ دعا مومن کا ہتھیار ہے۔“ - (مسند ابو علی)

دعا ہر حال میں نفع دیتی ہے

حضرت ابن عمر رضی اللہ عنہما سے مردی ہے کہ آپ ﷺ نے ارشاد فرمایا:
 إِنَّ الدُّعَاءَ يَنْفَعُ مِمَّا نَزَّلَ وَمِمَّا لَمْ يَنْزِلُ، فَقُلْ لِيْكُمْ عِبَادَ اللَّهِ
 بِالدُّخَانِ. (جامع الترمذی۔ مشکوہ: ۱۹۵)

ترجمہ

”دعا ان حوالوں و مصائب میں بھی کار آمد اور نفع مند ہوتی ہے جو نازل ہو چکے ہیں اور ان میں بھی جو ابھی نازل نہیں ہوئے، الہذا اے اللہ کے بندو! دعا کا اہتمام کیا کرو۔“

اللہ تبارک و تعالیٰ کی سنت مبارکہ ہے کہ وہ مسلمان کی دعا قبول کرتے ہیں چاہے وہ اللہ تعالیٰ کا ولی ہو یا نہ ہو، اور حدیث شریف کی رو سے ایک مسلمان کی دوسرے مسلمان کے لئے غائبانہ دعا خاص طور پر جلدی قبول ہوتی ہے، اس لئے ہمیں اپنے مظلوم بھائیوں کے لئے خوب دعا کیں کرنی چاہئے کہ اللہ تعالیٰ ظالموں کے شر سے اور ہر قسم کے فتنہ سے ان کی اور ہم سب کی حفاظت فرمائے۔

(۲)..... دوسرا کام: اپنی مالی حیثیت کے مطابق مظلوم

مسلمانوں کی مدد کرنا

دوسرا کام جو ہمیں کرنا چاہئے وہ یہ ہے کہ ہم میں سے ہر ایک کو اللہ تعالیٰ

کے دیئے ہوئے مال سے اپنی حیثیت کے مطابق ان متاثرین کی مدد کرنی چاہیے، اس وقت وہ بیچارے بے کسی کے عالم میں ہیں، اور محتاج ہیں، انہیں مدد کی ضرورت ہے، اور کسی ضرورتمند مسلمان کی مدد کرنا بہت بڑے ثواب کا کام ہے، اور اگر اس میں کوئی اجر و ثواب نہ ہوتا تب بھی انسان اور مسلمان ہونے کے ناطے ان کا ہمارے اوپر حق ہے کہ ہم ان کی مدد کریں، اور ان کے ساتھ ہمدردی کریں، لیکن اللہ تبارک و تعالیٰ کا خاص فضل ہے کہ اس نے اس حق کی ادائیگی میں بھی ہمارے لئے بے شمار انعامات رکھے ہیں، احادیث طیبہ میں مسلمانوں کی مدد کرنے کے بڑے فضائل آئے ہیں، اور بڑا اجر و ثواب بیان ہوا ہے، چند احادیث ملاحظہ ہوں:

مسلمانوں کی مدد کرنے کے چند فضائل

دوسروں کی مدد سے اپنی حاجتیں پوری ہوتی ہیں

حضرت عبد اللہ بن عمر رضی اللہ عنہما سے مروی ہے، فرماتے ہیں کہ نبی

کریم ﷺ نے ارشاد فرمایا:

الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ وَمَنْ كَانَ فِي
حَاجَةٍ أَنْجِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً
فَرَّجَ اللَّهُ عَنْهُ كُرْبَةً مِنْ كُرْبَاتِ يَوْمِ الْقِيَامَةِ وَمَنْ سَرَّ
مُسْلِمًا سَرَّهُ اللَّهُ يَوْمَ الْقِيَامَةِ . (الصحيح للبخاری)

ترجمہ

”مسلمان مسلمان کا بھائی ہے، نہ اس پر زیادتی کرتا ہے نہ اس کو اوروں کے سپرد کرتا ہے، جو شخص اپنے مسلمان بھائی کی ضرورت پوری کرنے میں لکھتا ہے، اللہ پاک اس کی ضرورت میں پوری فرماتے ہیں، اور جو کوئی

کسی مسلمان کی مصیبت دور کرتا ہے اللہ پاک اس سے قیامت کے دن کی مصیبتوں دو فرما سیں گے، اور جو کسی مسلمان کی پرده پوشی کرتا ہے اللہ پاک قیامت کے روز اس کی پرده پوشی فرمائیں گے۔“

مسلمان کی مدد کرنے پر جنت کا وعدہ

حضرت عائشہ رضی اللہ عنہا سے مروی ہے، فرماتی ہیں کہ نبی گریم ﷺ نے ارشاد فرمایا:

من أدخل على أهل بيته من المسلمين سرور الْمِرْض
اللَّهُ لَهُ تَوَابَا دون الجنة. (المعجم الصغير)

ترجمہ

”جو شخص کسی مسلمان گھرانے کی مدد کر کے ان کے دکھ درد اور تکلیف و مصیبت کو دور کر کے انہیں خوش کر دے تو اللہ جل شانہ اس شخص کے لئے جنت سے کم ثواب پر راضی نہ ہوں گے“

مسلمان کو خوش کرنا، اللہ تعالیٰ کی رضا کا ذرا بیچھے ہے ایک دوسری حدیث میں حضرت انس ﷺ سے مروی ہے، نبی گریم ﷺ نے ارشاد فرمایا کہ:

من قضى لأحد من أمتي حاجة يريد أن يسره بها فقد سرفني ومن سرني فقد سر الله ومن سر الله أدخله الله الجنة. (مشكوة المصايب)

ترجمہ

”جو شخص میرے کسی امتی کی کوئی حاجت اس ارادے سے پوری کرے

کوہ امتی اس سے خوش ہو جائے، تو اس آدمی نے مجھے خوش کر دیا، اور جس نے مجھے خوش کیا اس نے اللہ پاک کو خوش کیا، اور جس نے اللہ جل شانہ کو خوش کیا تو اللہ پاک اسے جنت میں داخل فرمائیں گے۔“

تشریح

معلوم ہوا کہ کسی مسلمان کی حاجت پوری کر کے اسے خوش کر دینا اللہ تعالیٰ اور اس کے رسول ﷺ کی خوشنودی کا ذریعہ ہے اور پھر اس عمل کی برکت سے اللہ تعالیٰ قیامت کے دن کی مصیبتوں دور فرما کر اس آدمی کو جنت میں داخل فرمائیں گے۔

مسلمان کی فریادرسی ۳۷ مغفرتوں کا ذریعہ
مشکوٰۃ شریف میں حضرت انس بن مالک ﷺ سے مردی ہے کہ نبی اکرم صلی اللہ علیہ وسلم نے ارشاد فرمایا کہ:

من أخاث ملهوفاً كتب الله له ثلاثة وسبعين مغفرة واحدة
فيها صلاح أمره كله وثنتان وسبعون له درجات يوم

القيامة . (مشکوٰۃ المصابیح: ج: ۲۵)

ترجمہ

”جو شخص کسی مظلوم کی فریادرسی کرے (یعنی جو کچھ اس کے بس میں ہو وہ اس کے لئے کرے) تو اللہ تعالیٰ اس کے لئے ۳۷ مغفرتیں (اس کے نامہ اعمال میں) لکھ دیتے ہیں، ان میں سے ایک مغفرت سے آدمی کے سارے کام بن جائیں گے، باقی ۲۶ مغفرتوں سے قیامت کے روز اس کے درجات میں اضافہ ہو گا۔“

کھانا کھلانا دوزخ سے دوری کا باعث
حضرت عبد اللہ بن عمر رضی اللہ عنہ سے مروی ہے کہ نبی کریم ﷺ نے ارشاد فرمایا کہ:

من أطعم أخاه حتى يشبعه وسقاه من الماء حتى يرويه
باعده الله من النار سبع خنادق ما بين كل خندقين
خمسماية عام.
(مجمع الزوائد)

ترجمہ

”جو شخص کسی بھوکے کو کھانا کھلائے یہاں تک کہ وہ سیر ہو جائے، اس کا پیٹ بھر جائے اور پیاسے کو پانی پلائے یہاں تک کہ وہ سیراب ہو جائے تو اللہ تعالیٰ اس کھلانے پلانے والے کو دوزخ سے سات خندقوں کی مقدار دور فرمادیں گے، ہر دو خندقوں کے درمیانی مسافت پانچ سو سال کے برابر ہوگی۔“ (یعنی کل تین ہزار پانچ سو سال کی مسافت کے بقدر جہنم سے دور فرمائیں گے۔)

مسلمان کی مدد کرنا بخشش کا ذریعہ

حضرت انس رضی اللہ عنہ سے روایت ہے کہ سرکار دو عالم جناب رسول اللہ ﷺ نے فرمایا:

من مشی إلی حاجۃ أخيه المسلم کتب اللہ له بكل خطورة
بخطوها سبعین حسنة و محا عنه سبعین سیئة إلی أن
يرجع من حيث فارقه فإن قضيت حاجته خرج من ذنبه
كیوم ولدته أمه وإن هلك فيما بين ذالک دخل الجنة

(مسند أبي یعلی الموصلی)

بغير حساب.

ترجمہ

”جو شخص اپنے کسی مسلمان بھائی کی کسی حاجت اور ضرورت سے (اس کے ہمراہ) جائے تو حق تعالیٰ ایسے شخص کو ہر قدم پر ستر نیکیاں عطا فرمائے گا، اور ستر گناہ (صیرہ) معاف کر دے گا یہاں تک کہ وہ اسی جگہ واپس لوٹ آئے جہاں سے وہ چلا تھا، پھر اگر اس مسلمان بھائی کی ضرورت اسی کے ذریعہ پوری ہو گئی، تو وہ شخص اپنے گناہوں سے ایسا پاک صاف ہو جائے گا جیسا کہ آج یہ اس کی ماں نے اسے جتنا ہے اور اگر اسی دوران اس کا انتقال ہو جائے تو بغير حساب دکتاب کے چھت میں داخل ہو گا۔“

مسلمان کی مدد کرنادس سال کے اعتکاف سے افضل

حضرت ابن عباس رضی اللہ عنہ سے مردی ہے کہ حبی کریم ﷺ نے ارشاد فرمایا:

من مشی فی حاجة أخيه کان خیر اللہ من اعتکاف عشر
سنین ومن اعتکف يوماً ابتغاء وجه الله جعل الله بينه
وبین النار ثلاث خنادق كل خندق أبعد مما بين
الخافقين، وفي رواية، لأن مشی أحدكم مع أخيه في
قضاء حاجة أفضل من أن يعتكف في مسجدى هذا
شهرين، وأشار يا صبيعه. (المعجم الأول، ط)

ترجمہ

”جو شخص اپنے بھائی کی حاجت میں کوشش کرے تو ہمارے لئے دس

سال کے اعتکاف سے افضل ہے اور جس شخص نے اللہ تعالیٰ کی رضا کے لئے ایک دن کا اعتکاف کیا تو حق تعالیٰ اس کے اور جہنم کے درمیان تین خندقیں حائل کر دیں گے، جن میں سے ہر خندق (کی وسعت) مشرق و مغرب کی درمیانی وسعت سے کہیں زیادہ ہے، اور ایک روایت میں یہ ہے کہ ”جو شخص اپنے بھائی کی ضرورت و حاجت پوری کرنے کی غرض سے اس کے ساتھ چائے تو (رحمت عالم انے اپنی مسجد کی طرف) اپنی انگلی مبارک سے اشارہ کر کے بتلایا کہ (اس کی حاجت پوری کر دیتا) میری اس مسجد میں دو مہینہ اعتکاف کرنے سے افضل ہے۔“

مسلمان کی معمولی مدد و نجات کا ذریعہ ہے
حضرت انس رض سے روایت ہے کہ جناب رسول اللہ ﷺ نے ارشاد فرمایا:

يخرج خلق من أهل النار فيمر الرجل بالرجل من أهل الجنة فيقول يا فلان أما تعرفني فيقول ومن أنت فيقول أنا الذي استو هبتنى وضوءا فوهبت لك فيشفع فيه ويمر الرجل فيقول يا فلان أما تعرفني فيقول ومن أنت فيقول أنا الذي بعثتني في حاجة كذا وكذا فقضيتها لك فيشفع له فيشفع فيه . (الترغيب والترهيب ج: ۱، ص: ۳۶۸)

ترجمہ

”قیامت کے روز الہ دوزخ کی ایک مخلوق (جہنم سے باہر) نکالی

جائے گی، پھر ان میں سے ایک شخص، اہل جنت میں سے ایک شخص کے پاس سے گزرے گا، اور اس سے کہے گا: ”اے فلاں! کیا تو مجھے پہچانتا ہے؟“، جنتی کہے گا: ”بتلا یئے آپ کون صاحب ہیں؟“ (میں نے آپ کو پہچانا نہیں) اس پر وہ دوزخی کہے گا: ”جنتاب! میں وہ شخص ہوں جس سے آپ نے ایک مرتبہ (دنیا میں) وضو کے لئے پانی مانگا تھا تو میں نے آپ کو وضو کا پانی دیا تھا“ (یوں میں نے آپ کی ضرورت پوری کی تھی، لہذا ابرائے کرم اس کام کے بد لائے آپ میرے لئے حق تعالیٰ کے دربار میں بخشش کی سفارش کر دیتھے، تاکہ میری بخشش ہو جائے) چنانچہ وہ جنتی اس کی شفاعت کرے گا اور اس شفاعت قبول کر لی جائے گی، اسی طرح ایک اور جہنمی گزرے گا تو ایک دوزخی اس سے کہے گا: ”اے فلاں! کیا تو مجھے پہچانتا ہے؟“، جنتی کہے گا: ”کہنے آپ کون ہیں؟“، وہ جوب دے گا: ”حضور! میں وہ شخص ہوں جسے آپ نے (دنیا میں اپنی) ایسی ایسی فلاں ضرورت کی تکمیل کے لئے بھیجا تھا، چنانچہ میں نے آپ کی اس حاجت کو پورا کر دیا تھا، اس پر وہ جنتی اس دوزخی کے لئے شفاعت کرے گا اور اس کی شفاعت دوزخی کے حق میں قبول کر لی جائے گی۔“

تشريع

دیکھئے! غور فرمائیے! وضو کا پانی دینا اور ایک گھونٹ پانی پلانا کیسا معمولی اور آسان عمل ہے، مگر چونکہ اس سے مسلمان کی حاجت پوری ہو رہی ہے، اس لئے نجات کا ذریعہ بن گیا، چنانچہ اس عمل کی برکت سے اللہ تعالیٰ بخشش فرمادیں

گے اور جنت میں داخل فرمادیں گے۔

ایک بدکار عورت کی بخشش کا واقعہ

صحیح بخاری میں ایک واقعہ حضرت ابو ہریرہ رض سے مردی ہے کہ نبی اکرم صلی اللہ علیہ وسلم نے ارشاد فرمایا کہ:

غَفِرَ لِامْرَأَةٍ مُؤْمِنَةٍ مَرْأَتِ بَكَلِبٍ عَلَى رَأْسِ رَجُلٍ كَيْفَ يَلْهَثُ
قَالَ كَمْ أَدِيكْتُ لَهُ الْعَطَشَ فَنَزَعَتْ خُفْفَهَا فَأَوْنَقَهُ بِخِمَارِهَا
فَنَزَعَتْ لَهُ مِنَ النَّاعِ فَغَفَرَ لَهَا بِذَلِكَ۔ (صحیح البخاری)

ترجمہ

”ایک بدکار عورت کی بخشش ہو گئی جس کا گذر ایک کتے کے پاس سے ہوا وہ کنویں کی منڈیر کے پاس ہانپ رہا تھا، اس کی زبان باہر نکلی ہوئی تھی، پیاس کی وجہ سے وہ مراجا رہا تھا، عورت نے اپنا موزہ اتارا، اسے اپنے دوپٹے سے باندھ کرتے کے لئے کنویں سے پانی نکالا، بس اسی عمل سے اس کی بخشش ہو گئی۔

راستے سے تکلیف دہ درخت کا شے والا جنت میں حدیث میں یہ واقعہ بھی حضرت ابو ہریرہ رض سے مردی ہے کہ آپ صلی اللہ علیہ وسلم نے فرمایا کہ

لَقَدْ رَأَيْتُ رَجُلًا يَتَقَلَّبُ فِي الْجَهَنَّمِ فِي شَجَرَةٍ قَطَعَهَا مِنْ ظَهَيرِ
الطُّرِيقِ كَانَتْ تُؤْذِي النَّاسَ۔ (صحیح مسلم)

ترجمہ

”میں اس شخص کو جنت میں لوٹنیاں کھاتا اپنی آنکھوں سے دیکھ رہا ہوں

(جو جنت میں ایسے لوٹنیاں کھارہا ہے جیسے بچے گھاس اور قالین پر فلا
بازیاں کھاتے ہیں، اس مقام پر وہ کسی بڑے عمل کی وجہ سے نہیں پہنچا
بلکہ ایک معمولی کام کی وجہ سے پہنچا ہے)، وہ یہ کہ لوگوں کے راستے میں
ایک کائٹے دار درخت تھا جو لوگوں کے لئے تکلیف کا باعث بنا تھا،
(یعنی جب لوگ اس کے پاس سے گزرتے تھے تو ان کے کپڑے
کانٹوں سے لمحتے تھے تو اس نے یہ کیا کہ (کلبہ اڑی لے کر) اس
درخت کو کاٹ دیا (یوں لوگوں کو اس درخت کی تکلیف سے نجات ملی،
اور اس عمل کی وجہ سے وہ آدمی جنت میں پہنچ گیا)“

راہ سے تکلیف دہ شہنی کاٹنے والا جنت میں

ایک اور روایت میں حضرت ابو ہریرہ رض سے مردی ہے کہ نبی صلی اللہ علیہ وآلہ وسلم
نے ارشاد فرمایا:

مَرَّ رَجُلٌ بِغَصْنٍ شَجَرَةً عَلَى ظَهَرِ طَرِيقٍ فَقَالَ وَاللَّهِ لَا نَحْيَ هَذَا عَنِ الْمُسْلِمِينَ لَا يُؤْذِيهِمْ فَأَدْخِلْ الْجَنَّةَ۔ (صحیح
مسلم)

ترجمہ

”ایک آدمی درخت کی شاخ کے پاس سے گزار جو سر را لٹک رہی تھی،
اس نے کہا: ”بندہ! میں اس شاخ کو مسلمانوں کے راستے سے دور
کر دوں گا، تاکہ اس سے مسلمانوں کو تکلیف نہ ہو، تو (درخت کی ایک
شاخ اور ایک ڈالی کاٹنے پر) اسے جنت میں داخل کر دیا گیا۔“

آپ ان احادیث میں خور سمجھئے کہ چھوٹے چھوٹے معمولی اعمال بِاللَّهِ

تعالیٰ بندے کی بخشش فرمائے ہیں اور اس کو جنت میں داخل فرمائے ہے ہیں تو اپنے پریشان حال مسلمان بھائیوں کی خبر گیری کرنے اور ان کی مدد کرنے پر کیا اجر و ثواب نہ ہوگا، یقیناً وہ اجر عظیم ہوگا، جو مسلمان بھی اخلاص و للہیت کیسا تھا مال حلال سے ان کی مدد کرے گا انشاء اللہ تعالیٰ اس کو بڑا ثواب ملے گا۔

جو مخلوق پر رحم کرتا ہے اللہ تعالیٰ اس پر رحم فرماتے ہیں

اللہ تعالیٰ بڑے مہربان ہیں، اتنے مہربان ہیں کہ سنن الترمذی کی ایک حدیث میں حضرت عبد اللہ بن عمر رضی اللہ عنہ سے مروی ہے کہ نبی اکرم ﷺ نے ارشاد فرمایا کہ:

الرَّاجِحُونَ يَرْحَمُهُمُ الرَّحْمَنُ ارْحَمُوا مَنْ فِي الْأَرْضِ
يَرْحَمُكُمْ مَنْ فِي السَّمَااءِ الرَّحِيمُ شُجَنَةٌ مِّنَ الرَّحْمَنِ فَمَنْ
وَصَلَّاهَا وَصَلَّةُ اللَّهُ وَمَنْ قَطَعَهَا قَطَعَةُ اللَّهِ (سنن الترمذی)

ترجمہ

”رحم کرنے والوں پر رحم رحم فرماتے ہیں، زمین والوں پر قسم رحم کرو، آسمان والا تم پر رحم کرے گا، رحم کا لفظ (یعنی رشتہ داری، تعلق داری کا لفظ) ”رحم“ سے نکلا ہے، جو اس تعلق کو جوڑے گا اللہ تعالیٰ اس کو جوڑے گا، جو اس تعلق کو توڑے گا اللہ تعالیٰ اس کو توڑے گا۔“

لوگوں سے اچھا برتاؤ کرنے والا اللہ تعالیٰ کا محبوب ہے دنیا بھر کے مظلوم مسلمان خاص طور پر سرز میں شام کے مسلمان جوان ہتھی ای خستہ حالت میں ہیں ہمارے بھائی ہیں، جوان کے ساتھ شفقت کا معاملہ کرے

گا اور اپنی استطاعت کے مطابق ان کی مدد کرے گا اللہ تعالیٰ اس پر رحم فرمائیں گے، شفقت فرمائیں گے، اسکی مدد فرمائیں گے۔

نیز اسی مفہوم کے قریب قریب ایک اور حدیث ہے جو معروف و مشہور ہے
کہ نبی گریم ﷺ نے ارشاد فرمایا کہ:

الخلق عیال الله فاحب الناس إلى الله من أحسن إلى

عیاله
(المعجم الأوسط)

ترجمہ

”خالق اللہ تعالیٰ کا کنبہ ہے، چنانچہ اللہ تعالیٰ کے نزدیک تمام انسانوں
میں وہ آدمی سب سے زیادہ محبوب ہے جو اللہ تعالیٰ کے کنبہ سے اچھا
برتاو کرے۔“

ایک دوسری روایت میں یہ الفاظ آئے ہیں کہ آپ ﷺ نے ارشاد فرمایا
کہ:

الخلق عیال الله وأحب العباد إلى الله أنت لهم لعياله

(شعب الإيمان للبيهقي)

ترجمہ

”خالق اللہ تعالیٰ کا کنبہ ہے، لہذا لوگوں میں سب سے زیادہ اللہ تعالیٰ کو
وہ بندہ محبوب ہے جو اللہ تعالیٰ کے کنبہ کو فتح پہنچائے۔“

بہر حال! مذکورہ بالا تمام احادیث مبارکہ سے مسلمانوں کی مدد کرنے اور
 حاجت کے وقت ان کے کام آنے کا بڑا اجر و ثواب معلوم ہوا، اور یہ وقت
ہمارے مسلمانوں کے کام آنے کا ہے، اس لئے دعا بھی کریں، اور اپنی

استطاعت کے مطابق جتنا ہو سکے ان کے ساتھ مالی تعاون کریں، اور یاد رکھیں کہ مظلوم مسلمانوں کی مذکرنے میں جس طرح انشاء اللہ مذکورہ بالا فضائل حاصل ہوں گے، اسی طرح صدقہ کا اجر بھی ملے گا، اور صدقہ کے بارے میں آنحضرت ﷺ نے ایک حدیث میں قسم کھا کر ارشاد فرمایا کہ اس سے مال میں کمی ہرگز نہیں ہوتی۔ اللہ تعالیٰ عمل کرنے کی توفیق عطا فرمائیں۔ آمين

وَصَلَى اللَّهُ عَلَى النَّبِيِّ الْكَرِيمِ مُحَمَّدٍ وَآلِهِ
وَأَصْحَابِهِ أَجْمَعِينَ



بنت عبد الزرقاف جبروی عفاء اللہ عنہ

۱۹ ارجمندی الاولی ۱۴۳۸ھ

17-02-2017

بروز محمد البارک



www.Sukkurvi.com

تین باتیں اٹل ہیں

ایک طویل حدیث شریف میں آنحضرت ﷺ نے ارشاد فرمایا کہ تین باتیں میں تمہیں قسم کھا کر بیان کرتا ہوں (جو کہ درج ذیل ہیں):

فَأَمَّا الْثَّلَاثُ الَّذِي أُقِسِّمُ عَلَيْهِنَّ فَإِنَّهُ مَا نَقْصَ مَالَ
عَبْدٍ صَدَقَةٌ وَلَا ظُلْمٌ عَبْدٍ بِمَظْلَمَةٍ فَيَصْبِرُ عَلَيْهَا إِلَّا
رَازَادَهُ اللَّهُ عَزَّ وَجَلَّ بِهَا عِزًّا وَلَا يَفْتَحُ عَبْدًا بَابَ مَسَالَةٍ
إِلَّا فَتَحَ اللَّهُ لَهُ بَابَ فَقْرٍ (جامع الترمذی)

”فرمایا جو تین باتیں میں تمہیں قسم کھا کر بتلاتا ہوں وہ یہ ہیں:

(۱) پیشک صدقہ کلنے سے کسی کامال کم نہیں ہوتا۔

(۲) جب کوئی آدمی ظلم پورے صبر کرتا ہے تو اللہ پاک اس کی عزت و شرافت کو بڑھادیتے ہیں جس

(۳) جب کوئی آدمی سوال کا دروازہ ھوتا ہے تو اللہ پاک اس پر فقر کا دروازہ ھوں دیتے ہیں، -

جامعہ دارالعلوم کراچی کی طرف سے مظلوم متأثرین مسلمانوں کو امداد پہنچانے کا انتظام کیا گیا ہے جو حضرات ان کو امداد پہنچانا چاہتے ہیں وہ مزید تفصیل کے لئے درج ذیل نمبر پر رابطہ کریں

+922135049774_6

مِدْكُوتْ بَنْتُ الْأَسَلَمْ كَرَاجِي